

Motivi u argumenti prinċipali

Skont ir-rikorrenti, sal-lum, ir-Repubblika tal-Polonja ma adotta l-miżuri nazzjonali biex tittrasponi korrettament id-Direttiva 2003/98 fis-sistema legali nazzjonali. Il-liġi tas-6 ta' Settembru 2001 dwar l-aċċess għall-informazzjoni pubblika (ustawa o dostępie do informacji publicznej) ma tikkonċernax l-użu mill-ġdid tal-informazzjoni tas-settur pubbliku, peress li lanqas ma tiddefinixxi l-kunċett ta' "użu mill-ġdid". Anki għal din ir-raġuni biss, id-drittijiet u l-obbligi li jirriżultaw minn din il-liġi ma jistgħux jikkostitwixxu t-traspożizzjoni korretta tad-Direttiva 2003/98.

(¹) ĠU Edizzjoni Speċjali bil-Malti, Kapitolu 13, Vol. 32, p. 701.

Rikors ipprezentat fit-8 ta' Lulju 2010 — Repubblika tal-Ungerija vs Ir-Repubblika Slovakkja

(Kawża C-364/10)

(2010/C 301/07)

Lingwa tal-kawża: l-Islavakk

Partijiet

Rikorrenti: Ir-Repubblika tal-Ungerija (rappreżentanti: M. Fehér u E. Orgován, aġenti)

Konvenuta: Ir-Repubblika Slovakkja

Talbiet tar-rikorrenti

- tiddikjara illi, peress li r-Repubblika Slovakkja ma ppermettix, fil-21 ta' Awwissu 2009, id-dhul tal-President tar-Repubblika tal-Ungerija László Sólyom fit-territorju tagħha, hija kisret id-dispożizzjonijiet tad-Direttiva 2004/38/KE (¹) tal-Parlament Ewropew u tal-Kunsill, tad-29 ta' April 2004, dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jghixu liberament fit-territorju tal-Istati Membri, (iktar 'il quddiem, id-"Direttiva 2004/38") u l-Artikolu 18(1) TFUE;
- tiddikjara, barra minn hekk, li d-dritt tal-Unjoni Ewropea, b'mod partikolari l-Artikolu 3(2) TUE u l-Artikolu 21(1) TFUE, jipprekludi l-argument tar-Repubblika Slovakkja, sostnut anki fil-mument tal-prezentata ta' dan ir-rikors, li jipprovdi li d-Direttiva 2004/38 tawtorizza l-fatt li rappre-

zentant tar-Repubblika tal-Ungerija, f'din il-kawża, il-President, jiġi pprojbit milli jidhol fit-territorju Slovakk, u għaldaqstant, ksur simili jista' jerga' jsehh;

- tiddikjara illi r-Repubblika Slovakkja applikat il-liġi tal-Unjoni Ewropea b'mod żbaljat peress li ma awtorizzatx id-dhul tal-President tar-Repubblika tal-Ungerija fit-territorju tagħha;
- fil-każ fejn il-Qorti tal-Ġusizzja, kuntrarjament għal dak sostnut mir-Repubblika tal-Ungerija fit-talbiet imsemmija iktar 'il fuq, tiddikjara li dispożizzjoni speċifika tad-dritt internazzjonali tista' tillimita l-kuntest tal-applikazzjoni suġġettiva tad-Direttiva 2004/38, argument li r-Repubblika tal-Ungerija ma taqbilx miegħu, din għandha tiddefinixxi l-portata u l-kuntest tal-applikazzjoni ta' din il-limitazzjoni;
- tikkundanna lir-Repubblika Slovakkja għall-ispejjeż.

Motivi u argumenti prinċipali

Permezz ta' nota verbali tal-21 ta' Awwissu 2009, il-Ministru tal-Affarijiet Barranin tar-Repubblika Slovakkja għarraf lill-Ministru tal-Affarijiet Barranin tal-Ungerija, b'riferiment għall-vjaġġ li l-President tar-Repubblika tal-Ungerija László Sólyom kellu jwettagħ fl-istess jum, li l-awtoritajiet kompetenti tar-Repubblika Slovakkja kienu ddecidew li jipprojbixxu d-dhul tal-imsemmi president fit-territorju tagħhom.

Il-Ġvern Ungeriz isostni li, peress li r-Repubblika Slovakkja ma awtorizzatx id-dhul tal-President László Sólyom, hija kisret kemm l-Artikolu 18 TFUE kif ukoll id-Direttiva 2004/38. Skont ir-Repubblika tal-Ungerija, l-aġir tal-President László Sólyom, kemm b'mod ġenerali kif ukoll fil-kuntest tal-vjaġġ inkwistjoni, ma kienx jikkostitwixxi theddida reali, diretta u serja biżżejjed kontra interess fundamentali tas-soċjetà, tali li tkun tista' tiġġustifika l-adozzjoni ta' miżura restrittiva. Il-Ġvern Ungeriz isostni li, anki jekk miżura restrittiva tista' tkun iġġustifikata, miżura bhal dik fil-kawża prinċipali, jiġifieri l-fatt li d-dhul tal-President tar-Repubblika jiġi pprojbit, ma tissodisfax ir-rekwiżiti tal-proporzjonalità u tmur lil hinn mill-għan imfittex, għan li r-Repubblika Slovakkja tista' tilhqu b'miżuri inqas restrittivi.

Ir-Repubblika Slovakkja lanqas ma osservat il-proċeduri tad-Direttiva 2004/38, għaliex il-projbizzjoni tad-dhul tal-President László Sólyom la giet adottata fuq il-bażi ta' deċiżjoni skont id-direttiva u lanqas giet innotifikata. In-nota verbali kienet tinforma bid-deċiżjoni tal-projbizzjoni tad-dhul, iżda la kienet tinkludi motivazzjoni suffiċjenti u lanqas indikazzjoni dwar quddiem liema korp amministrattiv jew ġudizzjarju u fliema terminu seta' jiġi pprezentat rikors.

Il-Gvern Ungeriż jibża' li jerga' jkun hemm ksur mill-ġdid mir-Repubblika Slovakkja, għaliex din ghadha tal-fehma li l-projbizzjoni tal-President László Sólyom fit-territorju taghha hija ġġus-tifikata.

Skont il-Gvern Ungeriż, l-applikazzjoni tad-dritt użat mill-awtoritajiet Slovakkji mhux biss tirrappreżenta ksur tad-Direttiva 2004/38, iżda l-istess riferiment għad-direttiva huwa inġustifikat, peress li l-awtoritajiet Slovakkji ma ridux jilhqqu l-ghan tad-direttiva iżda — billi nhebwar warajha — fittxew għanijiet politiċi. Mid-dikjarazzjonijiet tal-Gvern Slovakk huwa possibbli li jiġi dedott li l-Gvern Slovakk ma pprojbixx id-dhul tal-President László Sólyom fit-territorju tar-Repubblika Slovakkja għal motivi ta' sigurtà jew ta' ordni pubblika, kif tistabbilixxi l-liġi tal-Unjoni, b'mod partikolari d-Direttiva 2004/38, iżda għal raġunijiet purament politiċi, speċjalment ta' politika barranija.

Skont il-Gvern Ungeriż, il-Kummissjoni Ewropea wettqet żball meta matul il-proċeduri sostniet li fil-każ ta' vjaġġi uffiċjali ta' kapijiet ta' Stati tal-Istati Membri għandu jiġi applikat id-dritt nazzjonali u mhux id-dritt tal-Unjoni. Il-Gvern Ungeriż isostni li d-Direttiva 2004/38 tapplika indistintament għal kwalunkwe grupp ta' persuni u għal kwalunkwe tip ta' vjaġġ, kemm uffiċjali kif ukoll privat. L-imsemija direttiva tirrikonoxxi b'mod ġenerali u għaċ-ċittadini kollha tal-Unjoni d-dritt fundamentali tad-dhul fit-territorju ta' kwalunkwe Stat Membru, dritt li huwa mogħti lil kull ċittadin mid-dritt primarju. Id-Direttiva 2004/38 tistabbilixxi wkoll b'mod ġenerali u b'mod tassattiv il-każijiet li fihom huwa possibbli li l-moviment liberu taċ-ċittadini tal-Unjoni Ewropea jiġi llimitat. Din ma tintroduciex deroga li tawtorizza li l-kapijiet tal-Istat jew kategorija oħra ta' ċittadini tal-Istati Membri jiġu esklużi mill-kuntest tal-applikazzjoni tar-regola ġenerali. Jekk il-Kunsill u l-Parlament Ewropew riedu jissuġġettaw l-eżerċizzju tal-moviment liberu għal regola tad-dritt internazzjonali, inkluż id-dritt internazzjonali konswetuinarju, dawn ċertament kienu jipprovdur f'dan is-sens sa mill-mument tal-adozzjoni tad-direttiva.

Il-Gvern Ungeriż isostni li fil-kuntest tad-dritt internazzjonali, kodifikat jew konswetuinarju, ma teżistix regola ġuridika applikabbli fil-kawża prinċipali u li, anki li kieku teżisti, l-Istati Membri, bid-dhul tagħhom fl-Unjoni Ewropea, irrikonoxxew lil din tal-aħħar il-kompetenza sabiex tirregola l-moviment liberu tal-persuni u aċċettaw li jeżerċitaw is-setgħat mehuda mingħandhom f'dan il-qasam skont id-deċiżjonijiet u d-dritt tal-Unjoni. Jekk, fil-każ tad-dhul ta' ċittadin ta' Stat Membru fi Stati Membri ieħor, dispożizzjoni tad-dritt internazzjonali tista' tillimita l-kamp suġġettiv tal-applikazzjoni tad-Direttiva 2004/38, huwa meħtieġ li l-Qorti tal-Ġustizzja tiddefinixxi b'mod ċar il-portata ta' din il-limitazzjoni, filwaqt li tikkunsidra l-fatt li d-Direttiva 2004/38 ma tistabbilixx eċċezzjonijiet jew derogi f'dan is-sens.

Rikors ippreżentat fid-29 ta' Lulju 2010 — Il-Kummissjoni Ewropea vs Ir-Repubblika Taljana

(Kawża C-379/10)

(2010/C 301/08)

Lingwa tal-kawża: it-Taljan

Partijiet

Rikorrenti: Il-Kummissjoni Ewropea (rappreżentanti: L. Pignataro u M. Nolin, aġenti)

Konvenuta: Ir-Repubblika Taljana

Talbiet tar-rikorrenti

— tiddikjara li meta eskudiet kull responsabbiltà tal-Istat Taljan għad-danni kkawżati lill-individwi b'riżultat ta' ksur tad-dritt tal-Unjoni attribwibbli lil organu ġudizzjarju nazzjonali tal-aħħar istanza, sa fejn tali ksur jirriżulta minn attività ta' interpretazzjoni ta' regoli ta' dritt jew minn evalwazzjoni ta' fatti u ta' provi mwettqa minn tali organu ġudizzjarju, u mil-limitazzjoni ta' tali responsabbiltà biss għall-każijiet ta' frodi jew ta' nuqqas serju, abbażi tal-Artikolu 2(l) u (2) tal-Liġi Taljana Nru 117, tat-13 ta' April 1988, ir-Repubblika Taljana naqset mill-obbligi tagħha skont il-prinċipju ġenerali tar-responsabbiltà tal-Istati pproklamati mill-Qorti tal-Ġustizzja fil-ġurisprudenza tagħha għal ksur tad-dritt tal-Unjoni min-naħa ta' wiehed mill-organi ġudizzjarji tal-aħħar istanza tagħhom, liema prinċipju huwa stabbilit mill-Qorti tal-Ġustizzja tal-Unjoni.

— tikkundanna lir-Repubblika Taljana għall-ispejjeż.

Motivi u argumenti prinċipali

Il-Liġi Nru 117 tat-13 ta' April 1988, dwar il-hlas tad-danni kkawżati fl-eżerċizzju tal-funzjonijiet ġudizzjarji u r-responsabbiltà ċivili tal-Maġistrati teskludi kull responsabbiltà tal-Istat Taljan għad-danni kkawżati lill-individwi b'riżultat ta' ksur tad-dritt tal-Unjoni attribwibbli lil organu ġudizzjarju nazzjonali tal-aħħar istanza, sa fejn tali ksur jirriżulta minn attività ta' interpretazzjoni ta' regoli ta' dritt jew minn evalwazzjoni ta' fatti u ta' provi mwettqa minn tali organu ġudizzjarju. Barra minn hekk, din tillimita tali responsabbiltà biss għall-każijiet ta' frodi jew ta' nuqqas serju.

(¹) ĠU Edizzjoni Speċjali bil-Malti: Kapitolu 5, Vol. 5, p. 46